

(झ) पाँच विकास क्षेत्रबाट -

- (१) पूर्वान्चल क्षेत्रबाट सोलुखुम्बुको श्री नुर्बु वाङ्गटो शेर्पा - सदस्य
 (२) मध्यमान्चल क्षेत्रबाट दोलखाको श्री माधवमणि राजभण्डारी- "
 (३) पश्चिमान्चल क्षेत्रबाट गोरखाको श्री बुद्धिप्रसाद श्रेष्ठ- "
 (४) मध्यपश्चिमान्चल क्षेत्रबाट डोल्पाको श्री ओमबहादुर बुढा- "
 (५) सुदूरपश्चिमान्चल क्षेत्रबाट दार्चुलाको श्री दीपकसिंह वोहरा- "
 (ञ) लामाहूको तर्फबाट बुङकुलुङ खुम्बा, ताप्लेजुङको श्री पेमा-
 ठिलेन शेर्पा- "

- (ट) दुर्गम क्षेत्र विकास समितिका सह-सचिव श्री हेमन्त खरेल- सदस्य सचिव
 साथै खण्ड (झ) र (ञ) बमोजिमका सदस्यहरूको पदावधि चार
 (४) वर्षको हुनेछ।

आज्ञाले,

पद्मराज सुवेदी

श्री ५ को सरकारको का.मु. सचिव

श्री ५ को सरकार

वन तथा भू-संरक्षण मन्त्रालयको सूचना

वन पैदावार विकास समिति (गठन) (तेश्रो संशोधन) आदेश, २०४७

वन पैदावार विकास समिति (गठन) आदेश, २०३३ लाई संशोधन गर्न वाञ्छनीय भएकोले,

विकास समिति ऐन, २०१३ को दफा ३ ले दिएको अधिकार प्रयोग गरी श्री ५ को सरकारले देहायको आदेश जारी गरेको छ।

१. संक्षिप्त नाम र प्रारम्भ: (१) यस आदेशको नाम "वन पैदावार विकास समिति (गठन) (तेश्रो संशोधन) आदेश, २०४७" रहेको छ।

(२) यो आदेश तुरुन्त प्रारम्भ हुनेछ।

२. वन पैदावार विकास समिति (गठन) आदेश, २०३३ को दफा २ मा संशोधन:

वन पैदावार विकास समिति (गठन) आदेश, २०३३ (यसपछि "मूल आदेश" भनिएको) को दफा २ को सट्टा देहायको दफा २ राखिएको छ:-

४२४ (४)
 आधिकारिकता मुद्रण विभागबाट प्रमाणित गरिएपछि मात्र लागु हुनेछ।

“२. परिभाषा: यस आदेशमा “परियोजना” भन्नाले श्री ५ को सरकारबाट स्वीकृत सागरनाथ वन विकास परियोजना र नेपालगञ्ज वन विकास परियोजना सम्मन्तुपर्छ ।”

३. मूल आदेशको दफा ३ मा संशोधन: मूल आदेशको दफा ३ को उपदफा २ को सट्टा देहायको उपदफा २ राखिएको छ:-

“(२) उपदफा (१) बमोजिमको समितिमा देहायका अध्यक्ष र सदस्यहरू रहनेछन्:-

(क) सचिव, वन तथा भू-संरक्षण मन्त्रालय	- अध्यक्ष
(ख) महानिर्देशक, वन विभाग	- सदस्य
(ग) प्रतिनिधि, अर्थ मन्त्रालय	- सदस्य
(घ) प्रतिनिधि, नेपाल वन उद्योग संघ	- सदस्य
(ङ) प्रमुख, वन पैदावार विकास समिति	- सदस्य-सचिव

४. मूल आदेशको दफा ४ मा संशोधन: मूल आदेशको दफा ४ को:-

(१) उपदफा (१) झिकिएको छ ।

(२) उपदफा (२) को खण्ड (च), (छ), (ज) र (झ) को सट्टा देहायको खण्ड (च), (छ), (ज), (झ), (ञ) र (ट) राखिएका छन्:-

(च) वृक्षारोपणको लागि छुट्याइएको वन क्षेत्रमा रहेको वन पैदावार हटाई सो हटाउँदा लागेको लागत खर्च लिई उक्त वन पैदावार श्री ५ को सरकारले तोकेको निकायलाई हस्तान्तरण गर्ने ।

(छ) परियोजनाले आफैले वृक्षारोपण गरी हुर्काएका रूखहरू समय समयमा छाँट्ने, कटान गर्ने र सोबाट निस्कने काठ ढाउराको मूल्य प्रत्येक वर्ष श्री ५ को सरकारबाट स्वीकृत गराई सो काठ ढाउरा श्री ५ को सरकारले तोकेको निकायलाई हस्तान्तरण गर्ने । श्री ५ को सरकारले तोकेको निकायले लिन नचाहेको काठ ढाउराहरू लिलाम गरी बिक्री-वितरण गर्ने ।

(ज) वृक्षारोपण क्षेत्रमा परियोजनाले उत्पादन गरेका मसलाको तेल र टाँगिया कार्यक्रम अन्तर्गत उत्पादन गरिएको अन्य पैदावारहरू बिक्री-वितरण गर्ने ।

५२७

(५)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

- (झ) वृक्षारोपण गरी हुर्काइएका रुखहरूबाट विद्युत् तथा टेलिफोन प्रसारण लाइनको लागि उपयुक्त हुने किसिमका काठका लठ्ठाहरू उत्पादन गरी बिक्री-वितरण गर्ने ।
- (ञ) वृक्षारोपण क्षेत्रको झारपात तथा रुखका हांगा बिगा, जरा र ठूटाहरूबाट गोल तथा वृकेट उत्पादन गरी बिक्री-वितरण गर्ने ।
- (ट) परियोजनाको कार्यान्वयनको लागि अन्य आवश्यक कार्यहरू गर्ने ।
- (३) उपदफा (३) को खण्ड (च) र (छ) को सट्टा देहायको खण्ड (च), (छ), (ज), (झ), (ञ) र (ट) राखिएका छन्:-
- (च) वृक्षारोपणको लागि छुट्याइएको वन क्षेत्रमा रहेको वन पैदावार हटाई सो हटाउँदा लागेको लागत खर्च लिई उक्त वन पैदावार श्री ५ को सरकारले तोकेको निकायलाई हस्तान्तरण गर्ने ।
- (छ) परियोजनाले आफैले वृक्षारोपण गरी हुर्काएका रुखहरू समय समयमा छाँट्ने, कटान गर्ने र सोबाट निस्कने काठ दाउराको मूल्य प्रत्येक वर्ष श्री ५ को सरकारबाट स्वीकृत गराई सो काठ दाउरा श्री ५ को सरकारले तोकेको निकायलाई हस्तान्तरण गर्ने । श्री ५ को सरकारले तोकेको निकायले लिन नचाहेको काठ दाउराहरू लिलाम गरी बिक्री-वितरण गर्ने ।
- (ज) वृक्षारोपण क्षेत्रमा परियोजनाले उत्पादन गरेका मसलाको तेल र टाँगिया कार्यक्रम अन्तर्गत उत्पादन गरिएको अन्य पैदावारहरू बिक्री-विवरण गर्ने ।
- (झ) वृक्षारोपण गरी हुर्काइएका रुखहरूबाट विद्युत् तथा टेलिफोन प्रसारण लाइनको लागि उपयुक्त हुने किसिमका काठका लठ्ठाहरू उत्पादन गरी बिक्री-वितरण गर्ने ।
- (ञ) वृक्षारोपण क्षेत्रको झारपात तथा रुखका हांगा बिगा, जरा र ठूटाहरूबाट गोल तथा वृकेट उत्पादन गरी बिक्री-वितरण गर्ने ।
- (ट) परियोजनाको कार्यान्वयनको लागि अन्य आवश्यक कार्यहरू गर्ने ।

५. मूल आदेशको दफा ६ मा संशोधन: मूल आदेशको दफा ६ को उपदफा (१क)

को सट्टा देहायको उपदफा (१क) राखिएको छ:-

(६)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

“(१क) उप-दफा (१) मा जुनसुकै कुरा लेखिएको भए तापनि परियोजनाको छुट्टा छुट्टै खाता हुनेछ र परियोजनाको आम्दानी आफ्नो आफ्नो खातामा जम्मा गरिनेछ । परियोजनाको खर्च आफ्नो आफ्नो खाताबाट व्यहोरिनेछ ।”

६. मूल आदेशको दफा ८ मा संशोधन: मूल आदेशको दफा ८ मा रहेका “वा उप-समिति वा उप-समितिको कुनै सदस्य वा” भन्ने शब्दहरू झिकिएका छन् ।
७. मूल आदेशको दफा १२ मा संशोधन: मूल आदेशको दफा १२ मा रहेका “वन मन्त्रालय” भन्ने शब्दहरूको सट्टा “वन तथा भू-संरक्षण मन्त्रालय” भन्ने शब्दहरू राखिएका छन् ।
८. खारेजी: मूल आदेशको दफा ५ र १० खारेज गरिएका छन् ।

आज्ञाले,

डा. पुरुषोत्तमनारायण सुवाल
श्री ५ को सरकारको का.मु. सचिव

४२६ (७)
आधिकारिकता मुद्रण विभागबाट प्रमाणित गरिएपछि मात्र लागु हुनेछ।